
Kashyah Bhairavamahatmyam Kalabhairavamahatmyam

—
काश्याः भैरवमाहात्म्यं अथवा
कालभैरवमाहात्म्यं
—

Document Information



Text title : Kashyah Bhairavamahatmyam Kalabhairavamahatmyam

File name : kAshyAHbhairavamAhAtmyamathavAkAlabhairavamAhAtmyam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 11 | 403.2-436||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org

ಕಾಶ್ಯಾಃ ಭೈರವಮಾಹಾತ್ಮ್ಯಂ ಅಥವಾ
ಕಾಲಭೈರವಮಾಹಾತ್ಮ್ಯಂ



- ಶಿವಪಾರ್ವತೀಸಂವಾದೇ -
ಅಶೈವಂ ಭೈರವೋ ವೀಕ್ಷ್ಯ ದಾವಾನಲಸಮಪ್ರಭಃ .. 403..
ದಹಿಷ್ಯತಿ ನ ಸಂದೇಹಸ್ತಮಶೈವಂ ದುರಾಸದಂ .
ಅಶೈವನಾಶನಾರ್ಥಾಯ ಕಾಶ್ಯಾಂ ಶ್ರೀಕಾಲಭೈರವಃ .. 404..
ಸ್ಥಾಪಿತೋಽಸ್ತಿ ಮಯಾ ದೇವಿ ಸುರಗಂಧರ್ವಪೂಜಿತಃ .
ದೃಶ್ಯತೇ ಭೈರವಃ ಕಾಶ್ಯಾಮಶೈವಪ್ರಲಯಾನಲಃ .. 405..
ಚತುರ್ದಶೇಽಪಿ ಭುವನೇ ತತ್ಪುಲೋ ನಾಸ್ತಿ ಶಾಸಕಃ .
ಹಂತ್ಯಹಂ ಬ್ರಹ್ಮವಿಷ್ಣ್ವಾ ದೀನ್ ಕ್ರೋಧಸಂಕುಲಿತೇಕ್ಷಣಃ .. 406..
ಮಹಾಕಾಲಾನಲಪ್ರಖ್ಯೋ ದುರಾಧರ್ಷೋ ಮಮಾಪ್ಯಯಂ .
ಯಾತನಾಸ್ತಂಭನಿಕಟೇ ಯದಾ ಶೂಲಧರಃ ಸ್ಥಿತಃ .. 407..
ತದಾ ಮಮಾಪಿ ಸುಭಗೇ ದುರ್ನಿರೀಕ್ಷೋ ಹಿ ಭೈರವಃ .
ಏಕೋಽಪ್ಯನೇಕಧಾ ಭೂತ್ವಾ ವಿಶ್ವರೂಪೋಽತಿಭೀಷಣಃ .. 408..
ಸಂಚರತ್ಯಸ್ತಹಸ್ತೋಽಯಂ ಯಾತನಾಸ್ತಂಭವೀಧಿಷು .
ವಿಗ್ರಹಂ ಕಾಲನಾಥಸ್ಯ ಪ್ರಜ್ವಲದ್ಭೂಧರಾ ಇವ .. 409..
ಯಾತನಾಸ್ತಂಭಪಾರ್ಶ್ವೇಷು ದೃಶ್ಯಂತೇ ಭೈರವಾಃ ಶಿವೇ .
ಅವಾಪುರ್ಭೈರವಂ ಕ್ರುದ್ಧಂ ಪುರಾ ವಿಷ್ಣುಪುರೋಗಮಾಃ .. 410..
ತೇ ತತ್ಕೋಧಾನಲಹತಾಃ ನಿಪೇತುರ್ಭುವಿ ಮೂರ್ಚ್ಛಿತಾಃ .
ತತಸ್ತೇ ಯುಗಪರ್ಯಂತಂ ಪತಿತಾಃ ಪುನರುತ್ಥಿತಾಃ .. 411..
ಶಾಂತೇ ಕ್ರೋಧಾನಲೇ ನೋ ಚೇದ್ಯಾಸ್ಯಂತೇ ತೇಽಪಿ ಭಸ್ಮತಾಂ .
ಪ್ರತ್ಯಾಶ್ರಮಂ ಪ್ರತಿಗ್ರಹಂ ಪ್ರವಿಶ್ಯಾಯಂ ತು ಭೈರವಃ .. 412..
ಅಶೈವಾನ್ಪಾತಯೇತ್ಪ್ರಾಜ್ಞಃ ಶಿವಾರ್ಚನಪರಾಜ್ಞುಖಾನ್ .
ಭಸ್ಮೋದ್ಗೂಲಿತರುದ್ರಾಕ್ಷಧಾರಣಾದಿಪರಾಜ್ಞುಖಾನ್ .. 413..
ಲಿಂಗಪೂಜಾವಿಹೀನಾಂಶ್ಚ ದೃಷ್ಟ್ವಾ ಕ್ರುದ್ಧೋ ಭವತ್ಯಯಂ .
ತತ್ಕೋಧೋ ವಿಫಲೋ ನೈವ ಭವಿಷ್ಯತಿ ಕದಾಚನ .. 414..

ಯಸ್ಮಿನ್ ಕ್ರೋಧೋಽಸ್ಯ ತಂ ಧೋರೇ ಪಾತಯತ್ಯಸ್ತಮಂಡಲೇ .
ದೇವಾನಾಮಪಿ ಸರ್ವೇಷಾಂ ಶಾಸ್ತಾ ಶ್ರೀಕಾಲಭೈರವಃ .. 415..
ತದನ್ಯೇ ತೃಣಭೂತಾಸ್ತು ಗಂಧರ್ವಾ ಮುನಯೋ ನರಾಃ .
ಭೈರವೋ ಭೀಮವೇಷೋಽಯಂ ದುರ್ನಿರೀಕ್ಷ್ಯಃ ಸುರೈರಪಿ .. 416..
ಯದಾ ಕ್ರೋಧಸಮಾಕ್ರಾಂತಸ್ತದಾ ದ್ರಷ್ಟುಂ ನ ಶಕ್ಯತೇ .
ಅಶೈವಶಾಸಕಂ ಕೂರಂ ಪ್ರಾಪ್ಯ ಶ್ರೀಕಾಲಭೈರವಂ .. 417..
ಸುಖೇನ ಸಂವಸಾಮ್ಯತ್ರ ಕಾಶ್ಯಾಂ ನಿತ್ಯಂ ವರಾನನೇ .
ಯದಾ ತು ಶೈವಧರ್ಮಾಣಾಂ ಸಂಕ್ಷಯಃ ಸಂಭವಿಷ್ಯತಿ .. 418..
ಅಶೈವಾನಾಂ ತು ದುಷ್ಟಾನಾಂ ದುಃಖದೋ ಭೈರವೋ ಭವೇತ್ .
ಅಶೈವಾನಾಂ ತದನ್ಯಸ್ತು ಶಾಸಕೋ ನ ಭವಿಷ್ಯತಿ .. 419..
ಮಾಹಾತ್ಮ್ಯಂ ಭೈರವಸ್ಯೇದಂ ಸಮಾಖ್ಯಾತಂ ಮಯಾ ಶಿವೇ .
ಸರ್ವಪಾಪಕ್ಷಯಕರಂ ಪಠತಾಂ ಶೃಣ್ವತಾಮಪಿ .. 420..
ಯೇನೇದಂ ಪಠ್ಯತೇ ಪ್ರಾತರ್ಮಾಹಾತ್ಮ್ಯಂ ಭೈರವಸ್ಯ ತು .
ನ ತಸ್ಯ ಸರ್ವಥಾ ದುಃಖಂ ಸ್ವಪ್ನೇಽಪಿ ಕಮಲಾನನೇ .. 421..
ಇದಂ ಮಾಹಾತ್ಮ್ಯಮಮಲಮಾದಿತ್ಯಾಭಿಮುಖೋ ಯದಿ .
ಪಠತಿ ಪ್ರೀತಿಹ್ರದಯೋ ಸ ನ ಪ್ರಾಪ್ನೋತಿ ಯಾತನಾಂ .. 422..
ಬಾಲಗ್ರಹಾದಿರೋಗೇಷು ರಕ್ಷಾಕರಮಮುತ್ತಮಂ .
ಕುಷ್ಠಾಪಸ್ಮಾರರೋಗಾದಿವಿನಾಶಕಮಪಿ ಪ್ರಿಯೇ .. 423..
ಭೂರ್ಜಪತ್ರೇ ಲಿಖಿತ್ವೇದಂ ಮಾಹಾತ್ಮ್ಯಂ ಪ್ರತ್ಯಹಂ ಶಿವೇ .
ಯಃ ಪೂಜಯಿಷ್ಯತಿ ಪ್ರಾಜ್ಞಃ ಸ ದುಃಖಾನಿ ನ ಪಶ್ಯತಿ .. 424..
ಏತನ್ಮಾಹಾತ್ಮ್ಯಮಂತ್ರೈಸ್ತು ಪ್ರತ್ಯಹಂ ಭೈರವಾರ್ಚಕೈಃ .
ಪ್ರೀಣನೀಯೋ ಭೀಮರೂಪೋ ಭೈರವೋ ಭೀಮವಿಕ್ರಮಃ .. 425..
ಕಾಲಾಷ್ಟಮ್ಯಾಂ ವಿಶೇಷೇಣ ಕಾಲಭೈರವಸನ್ನಿಧೌ .
ತತ್ಪಾದುರ್ಭಾವಮಾಹಾತ್ಮ್ಯಂ ಪಠನೀಯಂ ಪ್ರಯತ್ನತಃ .. 426..
ಶೃಣ್ವನ್ ಶ್ರೀಭೈರವಸ್ಯೇಮಾಂ ಪ್ರಾದುರ್ಭಾವಕಥಾನ್ವರಃ .
ಭೈರವಾಚರಿತಃ ಶೈವೋ ಯಾತನಾಂ ನೈವ ಪಶ್ಯತಿ .. 427..
ನಿತ್ಯಂ ಭೈರವಮಾಹಾತ್ಮ್ಯಂ ಮಂತ್ರಾವರ್ತನಪೂರ್ವಕಂ .
ಪ್ರದಕ್ಷಿಣಾದಿಕಂ ಕಾರ್ಯಂ ಶ್ರದ್ಧಯಾ ಯಾತನಾಪಹಂ .. 428..
ಶ್ರೀ ಕಾಲಭೈರವೇ ಭಕ್ತಿಃ ಸದಾ ಕಾರ್ಯಾ ಪ್ರಯತ್ನತಃ .
ಪೂಜನೀಯೋಽನ್ವಹಂ ಪೂಜ್ಯೋ ದೇವಾನಾಮಪಿ ಶಾಸಕಃ .. 429..
ದೇವಾಶ್ಚ ಸರ್ವದಾ ಭೀತಾಃ ಶಾಸಕಂ ಕಾಲಭೈರವಂ .

ಪೂಜಯಂತ್ಯತಿಯತ್ನೇನ ಪ್ರತ್ಯಹಂ ಭೀಮವಿಕ್ರಮಂ .. 430..
ಭೈರವಾದುಗ್ರರೂಪಾದ್ಧಿ ನಾನ್ಯಃ ಕಾಶ್ಯಾಂ ಪ್ರಕಾಶಕಃ (ಪ್ರಶಾಸಕಃ) .
ಅಶೈವಾದಪರಃ ಕಾಶ್ಯಾಂ ಶಾಸ್ತ್ರೋಽಪಿ ನ ವರಾನನೇ .. 431..
ಅಶೈವಂ ಮೃತಮಾಲೋಕ್ಯ ಕಾಶ್ಯಾಂ ಭೈರವಕಿಂಕರಾಃ .
ದೀರ್ಘತಪ್ತಾಯಸೈಃ ಶಸ್ತ್ರೈಸ್ತಾಡಯಂತ್ಯುರುವಿಕ್ರಮಾಃ .. 432..
ಪ್ರಲಯಾನಲಸಂಕಾಶೋ ಜ್ವಾಲಾಮಾಲಾಸಮಾವೃತಃ .
ಕಾಲಭೈರವಕೋಪಾಗ್ನಿರಶೈವೇಂಧನದಾಹಕಃ .. 433..
ತತಃ ಕಾಶ್ಯಾಂ ವಿಶೇಷೇಣ ಶಿವೈಕಪರದೈವತ್ಯೈಃ .
ಶೈವೈಃ ಸ್ಥಾತವ್ಯಮನಿಶಮಶೈವೈರ್ನ ಕದಾಚನ .. 434..
ಕಪಾಲೀ ಕುಂಡಲೀ ಭೀಮೋ ಭೈರವೋ ಭೀಮವಿಕ್ರಮಃ .
ವ್ಯಾಲೋಪವೀತೀ ಕವಚೇ ಶೂಲೀ ಶೂರಃ ಶಿವಪ್ರಿಯಃ .. 435..
ಏತಾನಿ ದಶನಾಮಾನಿ ಪರನ್ ಯಃ ಪ್ರಣಮೇತ್ಸದಾ .
ಶೈವಃ ಶಿವಾರ್ಚಕಸ್ತಸ್ಯ ನಾಸ್ತಿ ಭೈರವಯಾತನಾ .. 436..
.. ಇತಿ ಶಿವರಹಸ್ಯಾಂತರ್ಗತೇ ಕಾಶ್ಯಾಃ ಭೈರವಮಾಹಾತ್ಮ್ಯಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 11 . 403.2-436..
- .. shrIshivarahasyam . ugrAkhyah saptamAMshaH . adhyAyaH 11 . 403.2-436..

Notes:

Śiva ಶಿವ reveals to Pārvatī ಪಾರ್ವತೀ the significance of Manifestation and Presence of Bhairava ಭೈರವ – more specifically, Kālabhairava ಕಾಲಭೈರವ, and His worship, especially during Kālāṣṭamī ಕಾಲಾಷ್ಟಮೀ. Śiva ಶಿವ mentions about the ten names (daśanāmāni ದಶನಾಮಾನಿ that can protect one against the wrath of Bhairava ಭೈರವ.

Proofread by Ruma Dewan

Kashyah Bhairavamahatmyam Kalabhairavamahatmyam

pdf was typeset on March 8, 2024

Please send corrections to sanskrit@cheerful.com

